



శ్రీ

వేణుగోపాలశతకము.
(గీతములు)

ఇది

శృంగారకవివేంకటరామయ్యచే

విరచితము.

శ్రీయుత వేమూరి-సూరయ్యగారిచే

బ్రకటితము.

కాకినాడ :

కాకినాడముద్రాక్షశాలయందుముద్రితము.

1931

వెల 0—1—0

శ్రీరస్తు.

శ్రీ వేణుగోపాలశతకము.



గీతములు.

- గీ. శ్రీరమారమణీమణీ చిత్తజ్జలజ
చంచరీక, కృపావిత సకలలోక.
తల్పకల్పిత విశ్రుతదండశూక.
భర్మమయచేల, వేణుగోపాలబాల. 1
- గీ. పంకజాసన పురుషూత శంకరాది
దేవమౌళి విరాజిత దివ్యమకుట
రత్నకాంతి నీ రాజిత రమ్యపాద
పద్మ, శుభసద్మ, వేణుగోపాలబాల. 2
- గీ. ఆద్య, భవరోగవైద్య, వేదాంతవేద్య,
మాని మానసహృద్య, సమస్త సన్త
రానవద్య, నిరంకుశజ్ఞానవిద్య,
ప్రస్ఫురత్పద్య, వేణుగోపాలబాల. 3

గీ. మహితభాస్కరమండల మధ్యవర్తి,
 సద్గణస్ఫూర్తి, దేవతాచక్రవర్తి,
 సజలజలదాభమూర్తి, దిశాపరీక్షిస్త
 భవ్యతరకీర్తి, వేణుగోపాలబాల. 4

గీ. సత్యభామా మనోంబుజషట్పదాభ,
 పరమకారుణ్య రక్షితవసమదేభ,
 మూర్తి సుషమాతిరస్కృతాంభోద శోభ,
 వారిరుహనాభ, వేణుగోపాలబాల. 5.

గీ. రమ్యగుణసీమ, దశరథరామ, భవవి
 రామ, రాక్షసభీమ, మార్తాండధామ,
 వరపరాక్రమ నిర్జిత పరశురామ,
 వదన జితసోమ, వేణుగోపాలబాల. 6.

గీ. ఘనరుచిరకాయ, నిహతరాక్షసనికాయ
 సన్మనిధ్యేయ, సాధుసజ్జన విధేయ,
 పదయుగానత నిజభక్త భాగధేయ,
 పద్మభవగేయ, వేణుగోపాలబాల. 7

గీ. మారసుకుమార, వార్ధిగంభీర, శైల
 ధీర, దీనజనాధార, దివ్యహార,
 దనుజ సంహార, కీర్తి విస్తార, పాద
 భక్తమందార, వేణుగోపాలబాల. 8

గీ. వార్ధి కాభ్రవిసీల, సువర్ణచేల,
 భక్తసురసాల, పరమకృపా విశాల,
 భవ్యలీల, మతంగజపాల, గోప
 భామినీలోల, వేణుగోపాలబాల. 9

గీ. బాలశశినిభాసల, గుణాలవాల,
 ధైర్య సురశైల, సాధుసంతానశీల,
 జలజసంభవ శివదివస్పతి కృతనుతి
 జాల, ఘననీల, వేణుగోపాలబాల. 10

గీ. సకలలోక పరిత్రాణసాధు భావ,
 దేవ, వనమాలికాయుత గ్రీవ, ఘోర
 దురితవన దావ, నిర్జరస్తుతి విరావ,
 భవసరిన్నావ, కేణుగోపాలబాల. 11

గీ. వందిత దిగీశ, సేవకవాత కలుష
నాశ, జగదీశ, హృతభవపాశ, మాని
చిత్తకమల దినేశ, ప్రసిద్ధజిష్ణు
నీలసంకాశ, వేణుగోపాలబాల. 12

గీ. దీనజనపోష, సంభృత దివ్యవేష,
మంజుతరభాష, కాస్తుభమణి విభూష,
జలధికన్యా మనోజలజాత పూష,
భక్త పరితోష, వేణుగోపాలబాల. 13

గీ. భర్మమయవాస, నైమిరవాస, భరిత
దాస, గోప్తీసమాగ మోల్లాస, వృషల
హాస, విలసితవదన వికాస, నిత్య
బంధురవిలాస, వేణుగోపాలబాల. 14

గీ. శంఖచక్రికామోద కీశార్జునంద
కాఖ్యసాధనయుత బాహ, హరిహయాశ్మ
సదృశదేహ, సుకవి చిత్తజలజగేహ,
పక్షి పతివాహ, వేణుగోపాలబాల. 15

గీ. పాండు తనుభవపక్ష, కృపాకటాక్ష,
భక్తనిర్జరవృక్ష, శ్రీవత్సకౌస్తు
భాంచిత విశాలనక్ష, సురాశిక్ష,
పంకజదళాక్ష, వేణుగోపాలబాల. 16

గీ. కంజదళనేత్ర, పాలితగాఢసత్ర,
సకల మునిజననుతిపాత్ర, సజ్జనాగ
వైత్ర, శయసరసిజదృత గోత్ర, శక్ర
నీల నిభగాత్ర, వేణుగోపాలబాల. 17

గీ. కృష్ణ మాధవ గోవింద కేశవ హరి
పద్మనాభ దామోదర శరమపురుష
శంఖచక్రిగదాఖిక్షశార్ఙ్గపాణి
భక్తసురసాల, వేణుగోపాలబాల. 18

గీ. వాసుదేవ ముకుంద గోవర్ధన ధర
గరుడవాహ విసీలాంబుధర శరీర
పుండరీకాక్ష వనమాలి పురుషవర్య
భవ్యగుణజాల వేణుగోపాలబాల. 19

గీ. దేవతావసుదేవుల ద్వైతరాజ
 దంపతులకును గృహభిధం జవించి
 కడు నమానుషచర్యలు కడంగిచేసి
 ప్రబలితివీలీల వేణుగోపాలబాల. 20

గీ. పసితనమునందుఁ గగసుని భయమునలన
 నగునింటను వేదవైయందు డాంగి
 నీవు చేసిన పనులెల్ల నిండువేడ్క
 వర్ణన మొనర్తు వేణుగోపాలబాల. 21

గీ. విసపుఁ బాలిడినట్టి రక్కసికి ముక్తి
 నొసంగిన దయాఘండిపు నీకు నొరులు సరియె
 ప్రేమఁ బాలిడునందుని భామకేమి
 భాగ్య మిడితిహ వేణుగోపాలబాల. 22

గీ. వాయురూపంబుతోఁ దృణావర్తుఁ డనెడి
 దానపుడు కంసునానతిఁ బూని నిన్నుఁ
 గొనుచు మింటికిఁ జనవానిఁ గూల్చినావు
 పసితనమునందె వేణుగోపాలబాల. 23

గీ. ఒత్తి గిలఁబడుచుండెనో హోయటని య
 శోద యుత్సాహముం జెందుచున్న తఱినె
 శకటదైత్యునిఁ బదహతి శకలములుగ
 నేలఁగూల్పవె వేణుగోపాలబాల. 24

గీ. మన్నభక్షించినా వని యన్నచెప్పె
 నోరుచూపుము నాకని చేరఁబిల్చు
 తల్లికి నోట ఓశ్వమంతయును జూపి
 భ్రాంతిఁగొలుపవె వేణుగోపాలబాల. 25

గీ. పాలకడవను గోలతో వీలఁజేయఁ
 దాటితోడ యశోదని నోటఁగట్ట
 సగ్గులే కేఁగి మన్దల శాపములను
 బాపినాడవు వేణుగోపాలబాల. 26

గీ. చలిదికావళ్ళు మూపునఁ జంకఁబిల్ల
 గోవులను బూను గోపార్థకులను గూడి
 పరుగు పరుగునఁ బచ్చిక బయటఁజేరి
 యాలఁగాయవె వేణుగోపాలబాల. 27

గీ. గోపబాలురతోఁ గూడి గోగణంబుఁ
 గాచుతటి బ్రహ్మ నీశక్తిఁ గాంచనెంచి
 వత్సముల వత్సలను డాచవవాని రూపుఁ
 దాలిచితి వీవు వేణుగోపాలబాల. 28

గీ. గోపబాలురతో యమునాపగార
 టంబునకు నేగి నీ వచట నివ్వంబు
 గోక్కు కాళియు పడగలనెక్కి నృత్య
 కేళిసలుపవె వేణుగోపాలబాల. 29

గీ. వల్లవులు నిదోగూరిన పట్లఁగాఱు
 చిచ్చు చుట్టను ముట్లఁగఁ జెదరిపఱచి
 మిమ్ము శరణన్న దావాగ్ని మెసవి వారి
 నేలినాడవు వేణుగోపాలబాల. 30

గీ. గోపికలు నిన్ను భర్తఁగాఁ గోరి నారి
 పూజసల్ప వివస్త్రిలై ముందుగ జల
 కేళిసేయఁగఁ బో వారి చేలములను
 లీలఁగొంటివి వేణుగోపాలబాల, 31

గీ. ఇంద్రియాగ విఘ్నంబున కిందుగ్రి డల్లి
తాలవానను గురియింప శైలమెడమ
చేత గొడుగుగఁ బట్టి రక్షింపలేదె
యాల గొల్లల, వేణుగోపాలబాల. 32

గీ. రమ్యమైనట్టి యొకశర దాత్రి నీవు
వేణుగానమ్ముఁ జేయ నా భీరనారు
లందఱు స్వభర్త లెంతవర్దన్న నీదు
పాలఁజేరఁ రె వేణుగోపాలబాల. 33

గీ. మధుర కేతెంచు తటి నీకు మంజులసుమ
దామము లొసంగినట్టి సుదాముఁడు మఱి
రాజవస్త్రము లొసంగిన రజకుఁ డెంత
పరమపుణ్యులొ వేణుగోపాలబాల. 34

గీ. కంసు నీమేనమామను గండడంచి
తల్లిదండ్రుల చెఱల వదల్చి తాత
యుగ్రిసేనునకు నాజ్ఞమొసఁగి కీర్తిఁ
బడయవే తొల్లి వేణుగోపాలబాల. 35

గీ. వారణాసిని సాందీపు వద్ద సకల
విద్యలను నేర్చి గురునకు వేడు కలరఁ
గాలుపురి నున్న సుతుఁ దెచ్చి కాన్క-నిచ్చి
భాసిలితివార వేడుగోపాలబాల. 36

గీ. ముదముఁగో జరాసంధుఁడు మధుర పైకి
దాడి వెడలిన నెదిరింపఁ దలఁపు లేక
కంఠమధ్యమునన్ ద్వారకను సృజించి
భల్లి వసింపవె వేడుగోపాలబాల. 37

గీ. గుహను నిద్రించు నాముచికుందు కడకు
నేగి వానికి దర్శనం బిచ్చి సుతులు
పడసి సంతోషివై కొన్నివరము లొసఁగి
మేలు చేయవె వేడుగోపాలబాల. 38

గీ. రత్నహరణాపనింద మరల్ప నెంచి
గిరిగుహంతర సీమకు నరిగి జాంబ
వంతుతోఁ బోరి తేవె శ్యామంతమణిని
బాలికామణి వేడుగోపాలబాల. 39

గీ. సాంపుమీఱంగ నిన్ను వరింపఁగోరి
తరణి సుతయైన కాళింది తపముసేయ
నామెకోరిక సాఫల్య మండఁజేసి
భాసిలితివొర వేఱుగోపాలబాల. 40

గీ. నగ్న జిత్తను కోసలనాథు నగరి
నున్న వృషభంబు లేడింటి నుక్క డంచి
నాగ్నజిత్తిని నొక శుభ లగ్నమందుఁ
నేలువట్టవె వేఱుగోపాలబాల. 41

గీ. సత్యభామా యుతుండవై సరగ నేఁగి
సమరిమున సరకాసురుఁ జదిపి యతఁడు
చెఱ నిడిన రాజకన్యల మొఱలను విని
యేలినాఁడవు వేఱుగోపాలబాల. 42

గీ. నాకుఁ గల శంఖచక్రి చిహ్నములె గాక
వాసుదేవాభిధానము న్వఱలు ట్టు
నీ కనుచు ప్రేలాపొండ్రకు నిహతుఁ జేసి
వన్నె కెక్కవె వేఱుగోపాలబాల. 43

గీ. పడఁతు లందఱ కన్ని రూపఁబు లగుచుఁ
బదియు నాశ్వేలకేళికాభవనములను
వెలసి క్రీడించు నినుఁ గని వెఱఁగుఁ జెందె
నోలి సురమాని వేణుగోపాలబాల. 44

గీ. ధర్మజుఁడు తా నొనర్చు నధ్వరమునందు
ముందుగా నిన్నుఁ బూజింప నిందఁజేసి
నట్టి శిశుపాలుఁ జంపిన దిట్టవీవ
భక్త సురసాల, వేణుగోపాలబాల. 45

గీ. పేదయైన కుచేలుండు ప్రీతి గుప్పె
డటుకులను నీ కొసంగిన యంత మాత్ర
సంపద లొసంగినాఁడ వీ శతక మొసఁగు
వాని నేలవె వేణుగోపాలబాల. 46

గీ. సలిలమధ్యఁబునందు సంచలన మొందు
మత్స్యయంత్రంబుఁ దునుమాడి మద్రాజ
తనయలక్షణ వరియించి ఘనయశంబు
బడసితివి గాదె వేణుగోపాలబాల. 47

గీ. మృతసుతులనాస్థురను జాపుమి యటంచుఁ
దల్లి నినువేడ వేగ సుతలముఁ జేరి
వారిఁ గొనితెచ్చి చూపితి మౌర గోప
భామినీలోల వేణుగోపాలబాల 48

గీ. మంత్రశతనంబు యోగసమాధి తపము
యాగములు తీర్థసేవలు త్యాగములును
గరము నీ భక్తితో సాటిగా వనియెను
వ్యాసపుత్రుండు వేణుగోపాలబాల. 49

గీ. దానధర్మములను జేయ ధనములేదు
తీర్థయాత్రల కేగ శక్తియును లేదు
మోక్ష మెటులబుచ్చునాకుఁ బద్మాక్ష తెలియఁ
బలుకు సత్కృప వేణుగోపాలబాల. 50

గీ. యోగముల నభ్యసింపఁగా నోపఁదపముఁ
జేయఁదీటిక కల్గదు చిత్తమెపుడు
విషయవాంఛల విడువదు వేయనేల
యేలుదువా యెట్లు వేణుగోపాలబాల. 51

గీ. ఇతరమెఱుంగక నన్న నారతముఁ గొల్పు
వారిరక్షింతునను నీదువాక్య మనృత
మంచు నెంచెదఁ గరుణతో నరసినన్న
నేలకుండిన వేణుగోపాలబాల. 52

గీ. త్రిపురహరుఁడును నీమాయఁదెలియలేక
మోహమును జెంచెనని శాస్త్రములు వచింప
నితరులననెంత రక్షింపు మీశ్వరేశ
పాదభక్తు నివేణుగోపాలబాల. 53

గీ. సత్యగుణయుక్తుఁ గానిన్ను స్వాంతమందు
నెఱిఁగి జీవాత్ముఁ బరమాత్ము నేకముగను
జేసి యానంద మగుులై చెలఁగుచున్న
వారెముక్తులు వేణుగోపాలబాల. 54

గీ. లజఁడవయ్యును మత్స్య కూర్మాదిదేహ
సంభృతింగొంట ధర్మ సంస్థాపనార్థ
మగుట సత్యమ్ము కాకున్న నరయ నీక
దేల జన్మము? వేణుగోపాలబాల. 55

- గీ. ఆలగాపరి వనియును యాదవుండ
 వనియు నవనీతచోరుడవనియుఁ బల్కు
 చుందునామరూప కీయాశూన్య నిన్ను
 లీలవిసుమ్మి వేణుగోపాలబాల. 56
- గీ. మోహమున గోపకాంతలు, మునులుయోగ
 లీల, వైరముచే శిశుపాలుఁ, డతుల
 భక్తిఁ బ్రహ్లాదుఁడు, న్నిదు పరమపదముఁ
 బడయఁగల్గిరి వేణుగోపాలబాల. 57
- గీ. పార్థసారథివై నీవు భారతరణ
 మందుఁ గౌరవసైనిక బృందములను
 గెలిచి పాండవులకు జయంబెలమినిచ్చి
 వన్నెకెక్కితి వేణుగోపాలబాల. 58
- గీ. దేవముని సంఘవృతుడవై తేజరిల్లు
 వాడ వయ్యును గోపాలబాలకులను
 గూడి గోవులఁ గాచెడిజాడఁ జూడఁ
 జాలవెఱుఁగయ్యె వేణుగోపాలబాల. 59

గీ. అఖిలజగముల సృజించు నజుడ వీవ
 సొరిది ఓక్షించుచుండు విష్ణుడవీవ
 వానిసమయించుచుండు నీశ్వరుడ వీవ
 భక్తసురసాల వేణుగోపాలబాల. 60

గీ. నిఖిలలో కావనుడవని నిను యశోద
 యెఱుంగక సుతుండువనియె పాలిచ్చివేడ్కఁ
 బొత్తిఘలఁ జేర్చి నొసటిపై బూదిపెట్టి
 పాలనమొనర్చె వేణుగోపాలబాల. 61

గీ. భారతరణంబునందు విభ్రాంతుడైన
 పాదునకు నీవు బోధించుపల్కులెల్ల
 లోకముల యుపకృతికయి కాకయతని
 కేల యనియెంతు వేణుగోపాలబాల. 62

గీ. సర్వదా సర్వము నొసంగు సామివయ్య
 జున్ను పాలును బెరుగుచు వెన్ననేయి
 వ్రేతలమొఱుగి భక్షించు రీతివంత
 లీలఁగానెంతు వేణుగోపాలబాల. 63

- గీ. ఆపదుద్ధారక బిరుద మందినాఁడ
ననెడి లోకప్రసిద్ధి నేవినిసకతన
నిన్ను శరణంటి నేలొకోసన్నఁ గరుణ
నేల కుంటివి వేఱుగోపాలబాల. 64
- గీ. యోగమేల మహామోక్ష మొసంగనీచు
నామమేచాలుఁ బాపియజామిభ్రండు
బిష్టపేరిడి యొకసారి విలిచిచెందె
వైభవే ముక్తి వేఱుగోపాలబాల. 65
- గీ. ధరణిభవసాగరంబును చాటంగోరు
నరుల కున్నావతావక నామమనుచు
నుత్తరకుమారునకు శుకయోగివరుఁడు
పలుకఁగాలేదె వేఱుగోపాలబాల. 66
- గీ. లేశమైనను లాభంబు లేనిపనులఁ
గాలమును వ్యర్థపుచ్చుచుఁ గడువఁబోక
యితరచింతలుమాని నిన్నెపుడు తలఁచు
వారెముక్తులు వేఱుగోపాలబాల. 67

గీ. సభను దుశ్శాసనుండు పాంచాలి మాన
భంగమొనరింప దేవమాంపాహియనఁగ
నక్షయాంశుకములనిచ్చి యామెఁబ్రోవఁ
జాలితివి నీవ వేణుగోపాలబాల. 68

గీ. యంత్రీకిని గుణదోషంబు లగునుగాని
యంత్రమున కుండునే నీవు యంత్రీవేను
యంత్రమును గాన దోషభయంబునాకు
నేలకలుగును ? వేణుగోపాలబాల. 69

గీ. సత్యభామాభిలాషంబుఁ జక్కఁజేయ
స్వర్గపురిమెట్టి పాకశాసనునిగొట్టి
పారి జాతముఁ గొనికెచ్చి పడఁతికిచ్చి
భాసిలితి వార వేణుగోపాలబాల. 70

గీ. వేదశాస్త్ర పురాణాది విద్యలభ్య
సించినంగాని దయరాదు క్షీతిపతులకు
భక్తిగల్గిన మాత్రానీ పరమకరుణఁ
బడయవచ్చును వేణుగోపాలబాల. 71

గీ. అల్లవైకుంఠమునఁ గీడ్డలాడునీవు
 నందునింట యశోదకానందమందఁ
 జిందులను ద్రొక్కి నాట్యంబు సేయుచుంట
 లీలలవుఁగాదె వేణుగోపాలబాల. 72

గీ. అన్యులస్మరింపఁ బరులనే నాశ్రయింప
 నితరకథలను బరియింప నెప్పుడునొరుల
 చరితముల నాలకింప నీచరణయుగముఁ
 జాలనమ్మితి వేణుగోపాలబాల. 73

గీ. కంసచాణూర వృషభబక ప్రలంబ
 మురనరకవత్స ధేనుకమ్మష్టికాఘ
 దుష్టరాక్షస నివహంబుఁదోలి జగము
 నేలినాడవు వేణుగోపాలబాల. 74

గీ. ద్రాచియేయు నపాండవాశ్రమంబుతనదు
 గర్భశిశువును బీడింపఁగా సహింపఁ
 జాలకు త్తర నినువేడ సరగునఁజని
 నాలుఁబ్రోవవె వేణుగోపాలబాల 75

- గీ. కామిని త్రివక్రయంగి రాగంబాసంగ
మోదమిగులొత్త నీకోర్కెయేది యన్నఁ
బొందుఁగోరితినన నందమొందఁజేసి
కేళిఁదేల్పనె వేణుగోపాలబాల. 76
- గీ. తనుభవంబు లపత్యముల్తునువు భక్తుఁ
డగుట సుతుకంటె రక్షింపఁ దగినయట్టి
వారను భక్తుండటంచును బల్కినట్టి
పల్కుదలఁపుము వేణుగోపాలబాల. 77
- గీ. ఉపనిషత్తులు వేదముల్ యోగివరులు
నిర్ణయింపఁగ లేనట్టి నిర్గుణపర
బ్రహ్మమూర్తివి నీవనిభావమందుఁ
గేలుమోడ్చెద వేణుగోపాలబాల. 78
- గీ. సవ్య నీరదకాయ బు నగు మొగంబు
నెడఁదయరమును సన్ననినడుము దీర్ఘ
బాహువులు గల్గు నీదురూపంబుఁ జూప
వేల? దయతోడ వేణుగోపాలబాల. 79

సీ. కరమునంబిల్ల గ్రోవియుఁ గటినిబీత
 వసనముం గీరునామంబు నొసట శిరము
 నందు పింఛము కొస్తుభహార మెదను
 దాలించినవేల్పు వేణుగోపాలబాల. 80

సీ. పసితనమునుండి నీపాదపద్మ సేవఁ
 జేయునను దుఃఖవారికిఁద్రోయఁదగునె ?
 పరమకరుణాస ముద్రానాపయిని నీకు
 జాలితేదేల వేణుగోపాలబాల. 81

సీ. ఆర్తిజనుఁడను నేను నీవార్తిహరుఁడ
 నగుటచేతను బాంధవ్య మమరెమనకు
 నట్టివను నన్యుఁగాజూడ న్యాయమయ్య
 నీలమణిసేల వేణుగోపాలబాల. 82

సీ. ఓదయానిధి ! కష్టాల్ల నీవలేక
 మునుఁగుచుండేలు చుంటిఁగావున భవత్పు
 దాంబురుహ భక్తినావ వేగంబొసంగి
 పారమొందింపు వేణుగోపాలబాల. 83

గీ. కర్మముల నెల్ల జ్ఞానాగ్నిఁ గాల్చిమరలఁ
బుట్టకుండును పాయంబుఁ బొదలఁజేయు
భారమే నీది యనుచు ముమ్మాఱుమోడ్చుఁ
గేలొనర్చెద వేణుగోపాలబాల. 84

గీ. మానసంబున నిన్నొకమాఱు తలఁచు
మానవుఁడు ముక్తిఁబొందఁగ భ్రాన్తనమిఁకన
నారతము సేయుచున్నట్టి నాకుమోక్ష
మేలరాకుండు ? వేణుగోపాలబాల. 85

గీ. పెక్కుమాటలిఁకేల ? విప్రీలికాది
బ్రహ్మపర్యంతమును నీవు ప్రబలియుంటఁ
దెలిసియుండియు నీనూయవలనఁ దెలియఁ
జాలకున్నాడు వేణుగోపాలబాల. 86

గీ. ముక్తికామినిపై నీకు మోహముంట
భక్తదురితాప హర్తవై ప్రబలియుంట
జారచోరత్వములు నీకు సహజములని
పల్కుచుందురు వేణుగోపాలబాల. 87

గీ. పూసలోపలి దారంబు పోల్కిననుచు
 వఖలభూతాంత రాత్నుడవగుచు నైన
 బురదనంటని కుమ్మరి పురుష్వభంగిఁ
 బ్రక్కతినంటపు వేణుగోపాలబాల. 88

గీ. దేవతావక గాధా ప్రభావభక్తి
 సక్తిగల్గెడు లాభంబు జనములెఱుంగ
 రౌరపతియింప వర్ణింప నాలకింపఁ
 నాయునఘములు వేణుగోపాలబాల. 89

గీ. శ్రీద, పల్లవమంజులపాద, మధుర
 వేణుగానవినోద, గోపీజనాను
 మోద, నిర్వాజ కరుణాప్రసాద, వాద
 మేలననునేల? వేణుగోపాలబాల. 90

గీ. రామనామామృతంబును ద్రావుచున్నఁ
 గృష్ణనామ సుధారస తృప్తమిగులఁ
 గంటి రెంటికి భేదంబు గానరామి
 భక్తికల్పక వేణుగోపాలబాల. 91

గీ. మేఘమున కిరుపక్కుల మెఱుములవలె
 నీకునిరుగడలం గోపనీరజాత్ము
 లింపుమీఱఁగ నిల్చినటింపరాస
 కేళిసల్పవె వేణుగోపాలబాల. 92

గీ. గుణవతియు రూపవతియునై కొమరుమీఱు
 భీష్మకథరాధి నాధుని ప్రియతనూజ
 రుక్మిణిని బెండ్లియాడి నిరూఢి సౌఖ్య
 వాఁడై దేల్పవె వేణుగోపాలబాల. 93

గీ. కనకసుమములఁ బూజింప ధనికుఁడెలమిఁ
 బూజసేయఁడె ములుగొబ్బి పూలఁ బేద
 సత్కవులవలె నుతియింపఁ జాలననుచు
 నేలమీరమింతు వేణుగోపాలబాల. 94

గీ. తనయులొనరించు తప్పలు తల్లిదండ్రు
 లెట్లుగణియింపరో నీవునట్లనాదు
 నేరముల నెన్నఁబోవక కూరిమిననుఁ
 బాలన మొనర్చు వేణుగోపాలబాల. 95

- గీ. ధరణికుక్కుశి సత్యసుదంత మిత్ర
వింద లక్షణ భద్ర కాళింది జాంబ
నతి పదాశ్వేలసుదతులు బలిసికొల్వఁ
బరఁగెదపులీల వేణుగోపాలశాల. 96
- గీ. నందనందన బుధహరిచందన సుర
వందితపదారవింద గోవింద సకల
లోకరక్షణదీక్ష కృపాకళాక్ష
భవ్య సగస్తవ్య వేణుగోపాలశాల. 97
- గీ. మత్కృత్కృతైన శతక బు మానితంపు
శ్లేషయనుకాదా లెవ్వియు లేకయున్న
రమ్యమైన్ద్రీ నీదున్ద్రీనల కలిమి
నన్నె కెక్కదె వేణుగోపాలశాల. 98
- గీ. భువి బ్రహ్మాదీచనత్సర పుష్యబహుళ
పంచమికిఁ దావకీన కృపాసమృద్ధి
చేరచించితి నాచంద్రితారకముగఁ
వజ్రలఁజేయుము వేణుగోపాలశాల. 99

గీ. అవనిశ్చంగారకవి పశ్చయ ప్రధాన
 సుతుడ వేంకటరామయ్య సతులభక్తి
 చేరచించితి శతకంబుఁ జిత్తగించి
 వరము లీవయ్య వేణుగోపాలబాల. 100

శ్రీ వేణుగోపాల పరబ్రహ్మర్పణమస్తు.

శ్రీశ్రీశ్రీశ్రీశ్రీ





వేణుగంపాల సేతకము

12967